

Nistelrooy skrivaði søgu

Hollendski álopsspælarin Ruud van Nistelrooy er tiltikin málskjútti, og nú hefur hann prógv fyri, at hann dugir betur enn teir flestu at gera mál. Nistelrooy er fyrsti spælari, sum verður toppskjútti í trimum av teimum stóru europeisku fót bólt skappingunum. Nistelrooy var toppskjútti í Hollandi í 1999 og 2000, og tá ið hann fór til Onglands at spæla, gjørdist hann eisini toppskjútti har. Nú er hann júst blivin toppskjútti í sponsku kappingini.



AGF fer at keypa

Í gjár tryggjaði AGF úr Árhús sær uppflytingina til bestu dansku fót bólt sdeildina, og felagið hefur longu gjørt greitt, at tað ætlar sær at styrkja um hópin til næsta kappingarár, sum byrjar longu í juli mánaði. - Vit hava eitt gott grundarlag, men vit skulu hava styrk. Hópurin, sum vit hava flutt upp við, er ov tunnur til at klára seg í superliguni, og vit hava verið hepnir við skaðum og leikbannum í ár, sigur venjarin, Ove Pedersen.

Jann Martin var dagsins maður

Innskifti unglingurin hevði ikki ímyndað sær, at fyrsta málið nakrantíð fyri besta NSÍ liðið skuldi verða skorað ímóti meistaranum á Eystanstevnuni

NSÍ

Jóannes Hansen

Nógvu áskoðararnir við Løkin høvdu fyri góðari løtu síðani klappað fyri óføru bátsmanningunum á Eysturoyingi og Heiðabátinum, tá ið tær í trailarum við lúðurhornum høvdu koyrt framvið fót bólt s-vøllinum.

Klokkan var á veg næstsíðstu ferð runt, áðrenn eykatiðin skuldi leggjast afturat. Unglingaspælarin á vinstra veingi hjá NSÍ, Einar Hansen, streyk framvið tveimum, smekkaði flatt innfyri, og undir málinum stýrði innskifti miðvallarin, unglingaspælarin Jann Martin Mortensen, bóltin í málið aftanfyri Trónd Vatnhamar.

Heimaáskoðararnir feg-

naðust yvir eykaklappið, sum varð tikið úr lummunum, og tað kann gott fara at vísa seg seinni í ár, at hetta málið fer at hava uppaftur størri týðning, enn tað hevði leygarkvøldið.

Málskjúttin hefur ikki verið í sovornari støðu áður. Hann er seytjan ára gamal, og hetta var fyrsta ferðin, at hann skoraði í Formula deildini:

- Tá ið eg varð skiftur inn, segði venjarin, at eg skuldi royna at spæla og gera mítt besta. Eg hevði verið við í nøkrum kombinationum, og tað hevði gingið hampuligt. Men eg hevði ikki hugsað um, at hetta skuldi verða dysturin og kvøldið, tá ið eg skuldi skora fyri fyrstu ferð í Formula deildini. Men tað var ein deilig kensla, greiðir ungi NSÍ maðurin frá.

Hann er av góðum fót bólt sbergi brotin. Pápin, Trygvi Mortensen, hefur spælt nógv við NSÍ, og hann hefur verið venjari í NSÍ og øðrum feløgum. Leygarkvøldið var hann ikki eygnavitni, tí hann var við KI í Streymnesi.

Jann Martin hefur eisini

fót bólt srøtur í Klaksvík. Heilt tilkomnu fót bólt s-áhugaðu føroyingarnir minnast væl langabban sum fót bólt spælara. Mamman, Anja, er abbadóttur Mourits Jacobsen, sala, sum var tiltikin fót bólt spælari í fyrati og fimmti árunum.

Jann Martin hefur alla sína tíð spælt við NSÍ, og hann nýtir nógv tíð til fót bólt in.

- Eg venji mánakvøld og týskvøld. Mikukvøld spæla vit oftast við unglingaliðnum. Hóskvøld venja vit. Fríggjakvøld plaga vit, sum eisini spæla í unglingadeildini, at hava frí. So spæla vit leygardag við 1. deild, og sunnudag plagi eg at sita á beinkinum hjá Formula liðnum.

Hvussu verður nú hjá tær?

- Eg vil fegin vinna fast pláss á liðnum. Men eg eri greiður yvir, at tað krevst tol til fyri at sleppa framat. Tað ræður um at vera klárur, tá ið man fær møguleikan. Hvussu nógv var møguleikar eg skal fáa er upp til venjaran at gera av, sigur skilagóði ungi maðurin, sum síðani í mars mánað

hefur lært hjá Klement Petersen í Saltangará.

Og hvussu verður tað nú hjá NSÍ?

- Hetta var ein góð vika. Mikukvøldið spældu vit okkum í steypafinaluna fyri unglingar. Fríggjakvøldið vunnu vit trý stig í 1. deild, og leygarkvøldið vunnu vit á Formula liðnum hjá HB. Vit mugu ikki hugsa ov langt fram, men taka ein dyst í senn. Leygarkvøldið skulu vit spæla í Vági. Tað verður torført, men vit eiga at vinna. Um tað ikki eydnast, so verður sigurin á HB ikki til somu nyttu, sum hann annars verður, sigur Jann Martin Mortensen.

Saman við honum eru fyra aðrir unglingar á Formula liðnum hjá NSÍ, sum í lötuni er á fremsta plássinum. Hinir eru Bogi Løkin, sum orsaka av skaða ikki var á vøllinum leygarkvøldið, Jóhan Troest Davidsen, Einar Hansen, Øssur Dalbúð, og Klæmint A. Olsen, sum var á beinkinum alla tíðina leygarkvøldið.



Jann Martin Mortensen slapp fyri fyrstu ferð á máltalvuna í Formula-dysti. At sigurin bar steyp við sær, gjørdi ikki støðuna verri

Mynd: Einslistir

NSÍ-HB 1-0 (0-0):

Lukkan hefur svikið HB

NSÍ styrkti um sína støðu við góðari verjuskipan og arbeiðssomum miðvølli, sum er betri skipaður enn áður

NSÍ

HB

FÓTBÓLTUR

Jóannes Hansen

joannes@sosialurin.fo

HB plagdi at hava marginal-irnar á sínari síðu. Tað eru

tey góðu liðini, sum søkja eydnuna og finna hana, plagdi at verða tikið til.

Um hetta hefur nakað við veruleikan at gera, so boðar úrslitið leygarkvøldið frá, at NSÍ nú eigur eitt betri lið, enn meistarnir í HB eiga.

Á vøllinum var tað tætt, intenst og spennandi, og í lötum hekk spælið hampuliga væl saman.

Styrkin í HB liðnum plagar at vera í álopspartinum, sum er mannaður við landsliðsmonnunum Christian Høgna Jacobsen og Rógva Jacobsen og við Tór-Ingar Akselsen. Hjá NSÍ liggur styrkin í verjupartinum. Álopið var aftur hesa ferð óvanliga

tunt. Men tá ið tað eydnast at halda tætt í hinum endanum er eitt mál nógv mikið fyri at vinna.

Einsamalla málið skoraði innskiftur miðvallari, tá ið tað bara var ein lítill løta eftir.

Ryggunin á HB spælarunum var ikki so rankur, sum hann ofta hefur verið, tá ið teir eru farnir av vøllinum.

Leikliga hefur tað ikki hingið serliga væl saman í ár. Men hesa ferð spældu teir við væl uppløgðum Milan Kuljic á sentralum miðvallarplássi saman við arbeiðssama Kára Nielsen, upp ímóti NSÍ, og í 2. hálvleiki hevði HB verið omaná. Tað lá í luftini, at

um eitt mál fór at koma, so fór HB at fáa tað.

HB saknaði skadda Jákup á Borg í høgra borði. Kortini vóru innleggini nógv. Í 1. hálvleiki hevði Christian Høgna Jacobsen risa møguleika eftir góða fríspæling frá Rógva Jacobsen, men hann legði við høvðinum bóltin skeivu megin stólpan.

Í 2. hálvleiki vóru fleiri krossbólta. Men Óli Hans-en og hansara menn vóru sum oftast fyrstir á, og verjan lá so mikið aftarlaga, at tað var millum lítið og einki øki hjá Rógva og teimum at renna seg leysar í.

Hans á Lag varð settur fram sum síðsta álopsessið. Mest merkisvert var tað, tá

ið dómarin vísti honum av vølli fyri at hevna seg.

Tannleysir

NSÍ hefur skift ham. Í staðin fyri nógv langar sendingar, sum hefur verið vörumerkið, tá ið Christian Høgna í fremstu røð ornaði so nógv einsamallur, so royna teir nú at samanspæla. Nenad er drúgvur, og hóast skaddi Bogi Løkin varð saknaður, so hekk tað ikki so galið saman.

Broddur og tyngd sást ikki nakað serligt til í álopspartinum hjá NSÍ. Tað hjálpti, tá ið unglingaspælarin Øssur Dalbúð loysti Andersson av. Løtan hjá Øssuri var sera stutt, men

sum so mangan áður fyrr í ár, so var tað, eftir at hann var skiftur á vøllin, at NSÍ skoraði.

Pól Thorsteinsson varð fyri fyrstu ferð síðani tíðliga í vár á vøllinum. Snildi veteranurin varð skiftur inn á sentrala miðvøllin, og tann leiklutin megnaði hann væl. Hjalgrím Eltør var aftur hesa ferð sera arbeiðssamur. Liðavrikið var samanhangandi, og tá ið eydnan er lopin av HB skútuni og yvir á NSÍ skútuna, so ber tað ivaleyst eyka orku og sjálvsálit við sær undan næstu uppgávuni, sum stendur fyri framman í strembanini at halda tær um oddasessin.